



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
=====000=====

ກອງສິ່ງເສີມສຸຂະພາບຊຸມຊົນ

ນະຄອນຫຼວງວຽງຈັນ, ວັນທີ 18 ມິຖຸນາ 2019

ບົດລາຍງານ

ການອົບຮົມປະຖົມພະຍາບານ, ວັນທີ 17-18/6/2019, ທີ່ ແຂວງອັດຕະປື

I. ສະພາບລວມ:

- ອີງຕາມ ຂໍ້ຕົກລົງແຕ່ງຕັ້ງ ຄະນະຮັບຜິດຊອບໂຄງການຝຶນຝຸ້ນໄພພິບັດ ຂອງອົງການກາແດງລາວ ສະບັບ ເລກທີ 0080/ກດລ, ລົງວັນທີ 13/02/2019 ;
- ອີງຕາມ ແຜນການຈັດຕັ້ງປະຕິບັດກິດຈະກຳໂຄງການຝຶນຝຸ້ນໄພພິບັດຂອງອົງການກາແດງລາວຮ່ວມກັບສະຫະພັນກາແດງ ແລະ ຊີກວົງເດືອນແດງສາກົນ ປະຈຳປີ 2018-2020;

ກອງສິ່ງເສີມສຸຂະພາບຊຸມຊົນ ໄດ້ຮັບການສະໜັບສະໜູນງົບປະມານ ຈາກສະຫະພັນກາແດງແລະຊີກວົງເດືອນແດງສາກົນ ຈຶ່ງໄດ້ ຈັດຝຶກອົບຮົມ “ການປະຖົມພະຍາບານ” ໃຫ້ແກ່ພະນັກງານກາແດງ ທີ່ແຂວງອັດຕະປື.

ຊຸດອົບຮົມດັ່ງກ່າວແມ່ນໄດ້ໄຂຂຶ້ນຢ່າງເປັນທາງການ ເວລາ 8:30 ຂອງວັນທີ 17/6/2019 ທີ່ ແຂວງອັດຕະປື ໂດຍພາຍໃຕ້ການເປັນປະທານຂອງ ທ່ານ ດຣ. ວຽງໄຊ ໄຊສົມບັດ ຫົວໜ້າກາແດງແຂວງອັດຕະປື. ຊຸດອົບຮົມໄດ້ດຳເນີນເປັນເວລາ 2 ວັນ ແຕ່ວັນທີ 17 - 18 / 6 / 2019.

II. ຈຸດປະສົງ:

ເພື່ອສ້າງຂີດຄວາມສາມາດໃຫ້ແກ່ພະນັກງານກາແດງ ໃນ້ານວຽກງານປະຖົມພະຍາບານ.

III. ຜູ້ເຂົ້າຮ່ວມ: ທັງໝົດ 31 ທ່ານ, ຍິງ 12 ທ່ານ

1. ຜູ້ອຳນວຍຄວາມສະດວກ: 6 ຄົນ, ຍິງ 4 ຄົນ
- ທ່ານ ດຣ. ບຸນມາ ໄຊຍະສຸກ ຫົວໜ້າກອງສິ່ງເສີມສຸຂະພາບຊຸມຊົນ
 - ທ່ານ ນ. ຈັນສຸກ ໄຊຍາວິງ ຮອງຫົວໜ້າພະແນກສິ່ງເສີມສຸຂະພາບຊຸມຊົນ, ຄູ່ຝຶກ
 - ທ່ານ ດຣ. ທອງຂັນ ຫົວໜ້າຈະແໜງສິ່ງເສີມສຸຂະພາບ, ກາແດງແຂວງວຽງຈັນ, ຄູ່ຝຶກ
 - ທ່ານ ນ. ສິມຄິດ ວິຊາການພະແນກສຸຂະພາບສຸກເສີນ, ຄູ່ຝຶກ
 - ທ່ານ ໄຊຍະເດດ ແສງອາລຸນເດດ ອາສາສະໜັກຊີບ ກດລ, ຄູ່ຝຶກ
 - ທ່ານ ນ. ເມກອາລຸນ ການເງິນໂຄງການ

2. ນັກສຳມະນາກອນ: 25 ຄົນ, ຍິງ 8 ຄົນ
- ກາແດງແຂວງອັດຕະປື 13 ທ່ານ
 - ສາທາແຂວງອັດຕະປື 02 ທ່ານ
 - ສາທາເມືອງສະໜາມໄຊ 03 ທ່ານ
 - ກາແດງ 4 ເມືອງ 04 ທ່ານ
 - ຄະນະຄຸ້ມຄອງໄພພິບັດເມືອງສະໜາມໄຊ 03 ທ່ານ

IV. ຂັ້ນຕອນ ວິທີການອົບຮົມ:

- ປະເມີນກ່ອນ ແລະ ຫຼັງການອົບຮົມ.
- ບັນລະຍາຍ,ນຳສະເໜີ
- ລະດົມສະໝອງ
- ການສາທິດ
- ແລກປ່ຽນບົດຮຽນ ແລະ ປະສົບການ
- ຝຶກປະຕິບັດຕົວຈິງ

V. ເນື້ອໃນ:

- ຄວາມເປັນມາ ແລະ ການເຄື່ອນໄຫວຂອງກາແດງສາກົນ ແລະ ອົງການກາແດງລາວ.
- ກາຍະວິພາກສາດ ແລະ ສາລິລະວິທະຍາ.
- ຫຼັກການປະຖົມພະຍາບານ, ການປະເມີນອາການຜູ້ບາດເຈັບ.
- ການປະຕິບັດການຊ່ວຍຂັ້ນພື້ນຖານ (CPR)
- ບາດແຜ, ບາດແຜໄຟໃໝ່, ການຫ້າມເລືອດ,
- ການເປັນລົມ, ການຊັກ, ຊ້ອກ,
- ສານພິດ, ພິດຈາກງູກັດ
- ການບາດເຈັບຂອງກະດູກ, ຂໍ້ກະດູກ, ຂໍ້ເຄື່ອນ, ຂໍ້ພິກ.
- ການເຄື່ອນຍ້າຍ ແລະ ນຳສົ່ງຄົນເຈັບໄປສະຖານທີ່ປ່ອດໄພ

VI. ຜົນໄດ້ຮັບ:

- ຜູ້ເຂົ້າຮ່ວມໄດ້ມີຄວາມຮັບຮູ້ ແລະ ເຂົ້າໃຈ ກ່ຽວກັບຂະບວນການກາແດງສາກົນ ແລະ ອົງການກາແດງລາວ;
- ເຂົ້າໃຈກ່ຽວກັບຫຼັກການປະຖົມພະຍາບານ;
- ໄດ້ ຮັບຮູ້ ແລະ ເຂົ້າໃຈເຖິງຂັ້ນຕອນການປະຕິບັດການຊ່ວຍເຫຼືອຂັ້ນພື້ນຖານ (CPR),
- ໄດ້ຮຽນຮູ້ ແລະ ເຂົ້າໃຈການຊ່ວຍເຫຼືອຜູ້ເປັນລົມ, ເປັນວິນ, ເປັນຊ້ອກ,
- ໄດ້ຮຽນຮູ້ ແລະ ເຂົ້າໃຈກ່ຽວກັບການຊ່ວຍເຫຼືອເບື້ອງຕົ້ນໃນກໍລະນີຖືກສານພິດ, ພິດຈາກງູ ;
- ໄດ້ຮຽນຮູ້ ແລະ ເຂົ້າໃຈກ່ຽວກັບການຊ່ວຍເຫຼືອກໍລະນີມີສິ່ງແປກປອມເຂົ້າຮ່າງກາຍ;
- ໄດ້ຮຽນຮູ້ ແລະ ເຂົ້າໃຈການເຄື່ອນຍ້າຍຄົນເຈັບ
- ໄດ້ສາທິດຕົວຈິງ ແລະ ການຝຶກປະຕິບັດຕົວຈິງໃນແຕ່ລະຫົວຂໍ້: CPR, ການແຄ້ນ, ການຊັກ,....
- ຜົນການປະເມີນ ກ່ອນ ແລະ ຫຼັງການອົບຮົມ:
 - ກ່ອນອົບຮົມ 51 %
 - ຫຼັງອົບຮົມ 82 %

VII. ສະຫຼຸບຕີລາຄາ:

1) ຂໍ້ສະດວກ/ຈຸດດີ:

- ໄດ້ຮັບການສະໜັບສະໜູນ ແລະ ຊີ້ນຳຢ່າງໄກ້ຊິດຈາກໂຄງການ;
- ໄດ້ຮັບການອຳນວຍຄວາມສະດວກຈາກອົງການກາແດງແຂວງອັດຕະປື ໃນການກະກຽມ ດ້ານສະຖານທີ່, ບຸກຄະລາກອນ ໃນຊຸດອົບຮົມເປັນຢ່າງດີ;
- ຜູ້ອຳນວຍຄວາມສະດວກໄດ້ມີການກະກຽມ ມີປະສົບການດີພໍສົມຄວນ.
- ນັກສຳມະນາກອນຈາກກາແດງແຂວງ ແລະ ເມືອງ ເຂົ້າຮ່ວມແຕ່ຕົ້ນຈົນຮອດປາຍ
- ນັກສຳມະນາກອນທຸກຄົນໄດ້ມີຄວາມຫ້າວຫັນ, ມີຄວາມກະຕືລືລົ້ນໃນການຄົ້ນຄວ້າ, ແລກປ່ຽນບົດຮຽນ, ການຝຶກປະຕິບັດ ແລະ ປະຕິບັດລະບຽບຂອງການອົບຮົມໄດ້ເປັນຢ່າງດີ.
- ໄດ້ຮັບການສະໜັບສະໜູນດ້ານການເງິນຈາກສະໜະພັນກາແດງ ແລະ ຊີກວິງເດືອນແດງສາກົນ.

2) ຂໍ້ຄົງຄ້າງ/ຂໍ້ຫຍຸ້ງຍາກ:

- ການກະກຽມຂອງຜູ້ອຳນວຍຄວາມສະດວກຍັງບໍ່ທັນສົມບູນແບບ ເນື່ອງຈາກຄຸຝຶກຈຳນວນນຶ່ງແມ່ນມາຈາກກາແດງແຂວງ.
- ຍັງມີນັກສຳມະນາກອນຈຳນວນໜຶ່ງຍັງບໍ່ທັນເຂົ້າຮ່ວມຢ່າງເຕັມສ່ວນ, ການຝຶກປະຕິບັດຕົວຈິງ, ຍັງມີລັກສະນະຈິງຈຽມ .

VIII. ຂໍ້ສະເໜີ:

- ສະເໜີໃຫ້ກາແດງແຂວງອັດຕະປື ສືບຕໍ່ກະກຽມ ແລະ ຈັດການຈັດຝຶກອົບຮົມໃຫ້ແກ່ອາສາສະໝັກຢູ່ບ້ານເປົ້າໝາຍໂຄງການຢູ່ເມືອງສະໜາມໃຊ.
- ໃຫ້ຜູ້ເຂົ້າຮ່ວມສືບຕໍ່ຝຶກປະຕິບັດ ແລະ ຈັດຕັ້ງຜັນຂະຫຍາຍວຽກງານດັ່ງກ່າວໃຫ້ແກ່ພະນັກງານ ແລະ ອາສາສະໝັກ ໃນພື້ນທີ່ຕົນເອງຮັບຜິດຊອບ.-

IX. ງົບປະມານນຳໃຊ້ການອົບຮົມ:

- | | |
|---------------------------|------------------------|
| - ແຜນງົບປະມານ: 31.100.000 | ກີບ |
| - ຈ່າຍຕົວຈິງ: | ກີບ (ການເງິນຍັງສະຫຼຸບ) |
| - ເຫຼືອ: | ກີບ |

ຄະນະຮັບຜິດຊອບຊຸດອົບຮົມ

ຈັນສຸກ ໄຊຍາວິງ